

The Union of Burma Railway Board Act 1951
(Act No LVII of 1951)

၁၉၅၁ ခုနှစ်၊ ပြည်ထောင်စုမြန်မာနိုင်ငံမီးရထားအုပ်ချုပ်ရေး
အဖွဲ့အက်ဥပဒေ။

[၁၉၅၁ ခုနှစ်၊ အက်ဥပဒေအမှတ် ၅၇။]

အောက်ပါအတိုင်း အက်ဥပဒေအဖြစ်ပြဋ္ဌာန်းလိုက်သည်။

အခန်း ၁။

စကားချီး။

၁။ ။ (၁) ဤအက်ဥပဒေကို ၁၉၅၁ ခုနှစ်၊ ပြည်ထောင်စုမြန်မာနိုင်ငံမီးရထား
အုပ်ချုပ်ရေးအဖွဲ့ အက်ဥပဒေဟုခေါ်ရမည်။

(၂) ဤအက်ဥပဒေသည်၊ နိုင်ငံတော်သမ္မတက၊ အမိန့်ကြော်ငြာစာ
ထုတ်ပြန်ကျဉ်းချုပ်သတ်မှတ်သည့်နေ့တွင် စတင်အာဏာတည်ရမည်။

၂။ ။ ဤအက်ဥပဒေတွင်၊ ရှေ့နောက်စကားတို့၏ အဓိပ္ပါယ်ကို ထောက်ထားရန်
မလိုလျှင်—

(က) “အဖွဲ့” ဆိုသည်မှာ၊ ပုဒ်မ ၃ အရ ဖွဲ့စည်းသည့် ပြည်ထောင်စု
မြန်မာနိုင်ငံ မီးရထားအုပ်ချုပ်ရေးအဖွဲ့ကိုဆိုလိုသည်။

(ခ) “ပြဋ္ဌာန်းသည်” ဆိုသည်မှာ၊ ဤအက်ဥပဒေဖြင့်သော်လည်းကောင်း၊ ဤ အက်
ဥပဒေအရပြုလုပ်သည့်နည်းဥပဒေများ၊ သို့တည်းမဟုတ် စည်းကမ်း
ဥပဒေများဖြင့်သော်လည်းကောင်း၊ ပြဋ္ဌာန်းသည်ကိုဆိုလိုသည်။

(ဂ) “နိုင်ငံတော်သမ္မတ” ဆိုသည်မှာ၊ ပြည်ထောင်စု မြန်မာနိုင်ငံ
၏သမ္မတကိုဆိုလိုသည်။

အခန်း ၂။

အဖွဲ့ ဖွဲ့စည်းပုံ။

၃။ ။ (၁) “ပြည်ထောင်စုမြန်မာနိုင်ငံမီးရထားအုပ်ချုပ်ရေးအဖွဲ့” ဟူသော
အမည်ဖြင့် အဖွဲ့တခုကို နိုင်ငံတော်သမ္မတက ဖွဲ့စည်းရမည်။

(၂) အဖွဲ့သည်၊ စဉ်ဆက်မပြတ် ဆက်ခံဆောင်ရွက်နိုင်ခွင့်နှင့်တကွ၊
အဖွဲ့ပိုင်ဟံဆိပ်တခုရှိသော တရားဝင်အဖွဲ့ဖြစ်ရမည်ဖြစ်၊ အဆိုပါအမည်ဖြင့် တရားစွဲဆို
နိုင်၍ တရားစွဲဆိုခြင်းကိုလည်းခံထိုက်ရမည်။

(၃) ၁၉၄၃ ခုနှစ်၊ မြန်မာနိုင်ငံ မီးရထား (အရေးပေါ်ပြဋ္ဌာန်းချက်
များ) အက်ဥပဒေအရ ဖွဲ့စည်းထားသော၊ မီးရထားအုပ်ချုပ်ရေးအဖွဲ့ပိုင် ပစ္စည်းနှင့်
ကြွေးမြီတာဝန်အားလုံးကို၊ အဖွဲ့ကဆက်ခံရမည်ဖြစ်၊ အဆိုပါမီးရထားအုပ်ချုပ်ရေး
အဖွဲ့ကချုပ်ဆိုခဲ့သည့် ပစ္စည်းအားလုံးကိုလည်း အဖွဲ့ကဝင်ချုပ်ဆိုသည်ဟုမှတ်ယူ
ရမည်။

Price,—Annas 2,]

၄။ ။ (၁) အဖွဲ့တွင်၊ နိုင်ငံတော်သမ္မတက ခန့်ထားရမည့်ဥက္ကဋ္ဌနှင့် ဆယ်ဦး ထက်မပိုသော အခြားအဖွဲ့ဝင်များပါဝင်ရမည်။ ဥက္ကဋ္ဌသည် အချိန်ပြည့်တာဝန် ဝတ်တရား ဆောင်ရွက်ရမည်ဖြစ်။ မီးရထားစီရင်အုပ်ချုပ်မှုကို ကာလရှည်ကြာစွာ ဆောင်ရွက်ဘူးသူသော်၎င်း၊ မီးရထားစီရင်အုပ်ချုပ်မှုနှင့် ကာလရှည်ကြာစွာအဆက် အသွယ်ရှိသူသော်၎င်း ဖြစ်ရမည်။

(၂) အဖွဲ့တွင် ပါဝင်သည့် အခြားအဖွဲ့ဝင်များအနက်၊ နှစ်ဦးသည် အောက်ပါပုဂ္ဂိုလ်များဖြစ်ရမည်။

(က) ဘဏ္ဍာရေးနှင့် အခွန်တော်ဝန်ကြီးဌာနမှ ကိုယ်စားလှယ်။

(ခ) သယ်ယူပို့ဆောင်ရေးနှင့် လမ်းပန်းဆက်သွယ်ရေးဝန်ကြီးဌာနမှ ကိုယ်စားလှယ်။

၅။ ။ (၁) ပုဂ္ဂိုလ်တစ်ဦးကို အဖွဲ့ဝင်အဖြစ်ခန့်ထားမိ၊ ထိုပုဂ္ဂိုလ်မှာအဖွဲ့ ဝင်အဖြစ် မိမိအလုပ်ကတည်းများ ဆောင်ရွက်ခြင်းကို ထိခိုက်ဘွယ်ရာရှိသည့်၊ ငွေရေးကြေးရေးအကျိုးသက်ဆိုင်ခွင့်၊ သို့တည်းမဟုတ်အခြားအကျိုးသက်ဆိုင်ခွင့်ရှိမည် မဟုတ်ဟုနိုင်ငံတော်သမ္မတက ကျေနပ်ရမည်ဖြစ်။ အဖွဲ့ဝင်တစ်ဦးဦး၊ ထိုသို့သော အကျိုးသက်ဆိုင်ခွင့်မရှိဟူ၍လည်း၊ အခါအားလျော်စွာ နိုင်ငံတော်သမ္မတက ကျေနပ် ရမည်။

(၂) အဖွဲ့ကပြုလုပ်သည့် သို့တည်းမဟုတ်ပြုလုပ်ရန်ကြံရွယ်သည့်ပဋိညာဉ်၊ ရောင်းမှု၊ သို့တည်းမဟုတ်ဝယ်ယူမှုတစ်ခုခုတွင်၊ တိုက်ရိုက်ဖြစ်စေ၊ သွယ်ဝိုက်၍ဖြစ်စေ၊ တနည်းနည်းဖြင့် အကျိုးသက်ဆိုင်သည့် အဖွဲ့ဝင်သည်၊ မိမိမည်သို့ အကျိုးသက်ဆိုင် ကြောင်းကို အဖွဲ့အစည်းအဝေးတွင် ထုတ်ဖော်ပြောဆိုရမည်။ ထိုထို့ထုတ်ဖော်ပြောဆို ချက်ကို အဖွဲ့အစည်းအဝေးမှတ်တမ်းများတွင် ရေးမှတ်ထားရမည်။ ထို့ပြင်ထိုအဖွဲ့ဝင် သည်၊ ထိုပဋိညာဉ်၊ ရောင်းမှု၊ သို့တည်းမဟုတ်ဝယ်ယူမှုနှင့်စပ်လျဉ်း၍၊ အဖွဲ့ကဆွေးနွေး ရာကုန်၊ သို့တည်းမဟုတ် ဆုံးဖြတ်ရာတွင်မပါဝင်ချ။

(၃) ဥက္ကဋ္ဌမှတစ်ပါး၊ အခြားအဖွဲ့ဝင် တစ်ဦးဦးမှာ အကျိုးသက်ဆိုင်ခွင့် ရှိမရှိဆုံးဖြတ်ရန် ပြဿနာပေါ်ပေါက်လျှင်၊ ဥက္ကဋ္ဌ၏ ဆုံးဖြတ်ချက်သည်အပြီးအပြတ် အတည်ဖြစ်ရမည်။ ဥက္ကဋ္ဌနှင့်ဝတ်သက်၍၊ လိုပြဿနာမျိုး ပေါ်ပေါက်လျှင်၊ နိုင်ငံတော် သမ္မတ၏ဆုံးဖြတ်ချက်သည် အပြီးအပြတ်အတည်ဖြစ်ရမည်။

၆။ ။ အဖွဲ့ဝင်တို့၏ရာထူးသက်တမ်းသည်၊ နိုင်ငံတော်သမ္မတက ပြဌာန်းသည့် အတိုင်းဖြစ်ရမည်။ အဖွဲ့ဝင်တစ်ဦးဦး၏ရာထူး လက်ရှိဆောင်ရွက်ခြင်းကို၊ နိုင်ငံတော် သမ္မတကအချိန်မရွေးရပ်စဲနိုင်သည်။

၇။ ။ အစိုးရအရာရှိမဟုတ်သည့် အဖွဲ့ဝင်များအား၊ နိုင်ငံတော်သမ္မတကပြဌာန်း သည့်အခများနှင့် စရိတ်ကြေးငွေများပေးရမည်။

၈။ ။ (၁) သေဆုံး၍ဖြစ်စေ၊ ရာထူးမှနှုတ်ထွက်၍ဖြစ်စေ၊ ရာထူးမှထုတ်ပယ်ခြင်း ခံရ၍ဖြစ်စေ၊ အခြားအကြောင်းကြောင့်ဖြစ်စေ၊ အဖွဲ့ဝင်ရာထူး လစ်လပ်သည့်အခါ၊ ထိုလစ်လပ်သည့်နေရာတွင် အဖွဲ့ဝင်သစ်တစ်ဦးကို၊ ဖြည့်သွင်းခန့်ထားရမည်။ ထိုသို့ခန့် ထားခြင်းခံရသောအဖွဲ့ဝင်သစ်သည်၊ မိမိအားခန့်ထားသည့် နေရာတွင်ထမ်းရွက်ခဲ့သည့် အဖွဲ့ဝင်ဟောင်း၏ရာထူးသက်တမ်းစေ့ကုန်သည့် အချိန်အထိသာ၊ ရာထူးလက်ရှိထမ်း ရွက်ရမည်။

(၂) အဖွဲ့ကစီမံဆောင်ရွက်သည့် မှုခင်းကိစ္စများသည်၊ အဖွဲ့ဝင်ရာထူး လစ်လပ်သည့် အကြောင်းကြောင့်သော်၎င်း၊ အဖွဲ့ဝင်တဦးဦး ခန့်ထားရာတွင်၊ ချို့ယွင်းချက်တခုခုရှိသည့် အကြောင်းကြောင့်သော်၎င်း မပျက်ပြယ်စေရ။

အခန်း ၃။

အဖွဲ့နှင့်စပ်လျဉ်းသည့် နိုင်ငံတော်သမ္မတ၏အာဏာများ။

၉။ ။နိုင်ငံတော်သမ္မတသည်၊ အောက်ပါကိစ္စများအတွက် နည်းဥပဒေများကို၊ အမိန့်ကြော်ငြာစာထုတ်ပြန်မှု၊ ပြုနိုင်သည်။

- (က) နိုင်ငံတော်သမ္မတက၊ အဖွဲ့သို့ပုဒ်မ ၂၀ အရထုတ်ချေသည့်ငွေများပြန်လည်ပေးဆပ်ရမည့် နည်းလမ်းကိုပြဋ္ဌာန်းရန်ကိစ္စ။
- (ခ) အဖွဲ့သက္ကဋ္ဌ၏လစာနှင့် စရိတ်ကြေးငွေများကို၎င်း၊ အမှုထမ်းစည်းကမ်းများကို၎င်း၊ ပြဋ္ဌာန်းရန်ကိစ္စ။
- (ဂ) ပုဒ်မ ၁၇ (ဃ) အရခန့်ထားသည့်၊ သို့တည်းမဟုတ် အမည်တင်သွင်းခန့်ထားသည့် ပုဂ္ဂိုလ်တို့အား ပေးသင့်သည့်အခွင့် စရိတ်ကြေးငွေများကို ပြဋ္ဌာန်းရန်ကိစ္စ။
- (ဃ) အဖွဲ့အတွက်ပြေသိမ်းယူနိုင်သည့်အချက်များနှင့် သိမ်းယူရန်နည်းလမ်းကိုပြဋ္ဌာန်းရန်ကိစ္စ။
- (င) အဖွဲ့အစည်းအဝေး၊ သို့တည်းမဟုတ် ကော်မတီအစည်းအဝေး အထမြောက်စေရန် တက်ရောက်ရမည့် အဖွဲ့ဝင်ဦးရေကိုပြဋ္ဌာန်းရန်ကိစ္စ၊ ထို့ပြင်
- (စ) ယေဘုယျအားဖြင့်၊ ဤအက်ဥပဒေပါကိစ္စများကို ဆောင်ရွက်ရန်ကိစ္စ။

၁၀။ ။နိုင်ငံတော်သမ္မတသည်၊ အဖွဲ့နှင့်ညှိနှိုင်းတိုင်ပင်ပြီးနောက်၊ နိုင်ငံတော်အကျိုးနှင့်သက်ဆိုင်သည့်ဟု မိမိယင်မြင်သောကိစ္စများနှင့်စပ်လျဉ်း၍၊ အဖွဲ့၏အာဏာများနှင့်အလုပ်ဝတ်တရားများကို အဖွဲ့က မည်သို့သုံးစွဲဆောင်ရွက်ရမည်ဟု ဆင့်ဆိုနိုင်သည်။ ထိုသို့ဆင့်ဆိုသည့်အတိုင်း၊ အဖွဲ့ကလိုက်နာဆောင်ရွက်ရမည်။

၁၁။ ။နိုင်ငံတော်သမ္မတသည်၊ အဖွဲ့နှင့် ညှိနှိုင်းတိုင်ပင်ပြီးနောက်၊ အဖွဲ့၏လုပ်ငန်းဆောင်တာတရပ်ရပ်ကို ရပ်စဲရန်အဖွဲ့အားဆင့်ဆိုနိုင်သည်။ ထိုသို့ဆင့်ဆိုသည့်အတိုင်း၊ အဖွဲ့ကလိုက်နာဆောင်ရွက်ရမည်။

၁၂။ ။(၁) ဤအက်ဥပဒေဖြင့် ပေးအပ်ထားသော တာဝန်ဝတ်တရားများကို၊ သို့တည်းမဟုတ် အလုပ်ဝတ်တရားများကို၊ သို့တည်းမဟုတ် အခြားတာဝန်များကို၊ အဖွဲ့ကဆောင်ရွက်ရန်ပျက်ကွက်သည်ဟု နိုင်ငံတော်သမ္မတကထင်မြင်သဘောရှိလျှင်၊ နိုင်ငံတော်သမ္မတသည်၊ အဖွဲ့ကိုဖျက်သိမ်းရမည်ဟု အမိန့်ကြော်ငြာစာထုတ်ပြန်နိုင်သည်။ ထိုသို့ထုတ်ပြန်ပြီးနောက်၊ အဖွဲ့၏လုပ်ငန်းအရပ်ရပ် စီမံခန့်ခွဲညွှန်ကြားဆောင်ရွက်မှုကို၊ နိုင်ငံတော်သမ္မတကခန့်ထားသော ကိုယ်စားလှယ်သို့အပ်နှံရမည်။ ထိုသို့အပ်နှံခြင်း ခံရသောကိုယ်စားလှယ်သည်၊ ဤအက်ဥပဒေအရ၊ အဖွဲ့ကသုံးစွဲဆောင်ရွက်နိုင်သည့် အာဏာနှင့် အလုပ်ဝတ်တရားများကို၊ သုံးစွဲဆောင်ရွက်နိုင်သည်။

(၂) ပုဒ်မခွဲ (၁) အရ အရေးယူသောအခါ၊ နိုင်ငံတော် သမတသည်၊ ထိုသို့အရေးယူရသည့် အကြောင်းရင်းအခြေအနေများနှင့် အရေးယူပုံအစုံအလင်ဖော်ပြ ပါရှိသော အစီရင်ခံစာကို၊ အဖွဲ့ဖျက်သိမ်းကြောင်း ကျေညာသည့် နေ့ရက်မှစ၍၊ သုံးလ အတွင်း လျင်မြန်နိုင်သမျှလျင်မြန်စွာ ပါလီမန်သို့ တင်ပြရမည်။

(၃) ဤပုဒ်မအရ ထုတ်ပြန်သော မည်သည့် အမိန့် ကြော်ငြာစာမျှ ခြောက်လထက်ပို၍ အာဏာမတည်စေရ၊ သို့ရာတွင် နိုင်ငံတော် သမတသည်၊ ထိုကဲ့သို့ ထုတ်ပြန်သည့် အမိန့်ကြော်ငြာစာကို အသစ်ထပ်မံ၍ ထုတ်ပြန်နိုင်သည်။ ထိုသို့အသစ် ထပ်မံ၍ ထုတ်ပြန်သည့် အမိန့်ကြော်ငြာ စာတိုင်းသည်၊ ခြောက်လထက်ပို၍ အာဏာ မတည်စေရ။

ခြင်းချက်။ ။ သို့ရာတွင် နိုင်ငံတော်သမတသည်၊ ဤပုဒ်မအရ အဖွဲ့ကို ဖျက်သိမ်း ပြီးသည့်နောက်၊ မည်သည့်အခါ၌မဆို၊ သင့်တော်သည့်ဟုထင်မြင်လျှင်၊ ပုဒ်မ ၃ အရ အဖွဲ့အသစ်တဖွဲ့ကိုဖွဲ့စည်းနိုင်သည်။

အခန်း ၄။

အဖွဲ့၏တာဝန်ဝတ်တရား။

၁၃။ ။ အဖွဲ့၏တာဝန်ဝတ်တရားသည်၊ နိုင်ငံတော်သမတ၏ ကြီးကြပ်အုပ်ချုပ် ခြင်းကို လိုက်နာလျက်၊ ပြည်ထောင်စု မြန်မာနိုင်ငံတွင် မီးရထားများကို စီမံအုပ်ချုပ် ခြင်း၊ မီးရထားများ၊ မီးရထားလမ်းများ၊ တည်ဆောက် ဖောက်လုပ်ခြင်းနှင့်ပြုပြင်စီမံထား ဖြ်ခြင်း၊ မီးရထားသွားလာမှုနှင့်စပ်လျဉ်းသည့် ကိစ္စများကို ယေဘုယျအားဖြင့်ဆောင်ရွက် ရန်ဖြစ်သည်။ ထို့ပြင်အဖွဲ့သည်၊ နိုင်ငံတော်သမတ၏ကြီးကြပ်အုပ်ချုပ်ခြင်းကို လိုက်နာ လျက်၊ ဤအက်ဥပဒေအရ အဖွဲ့၏ တာဝန်ဝတ်တရားကို နည်းလမ်းတကျ ဆောင် ရွက်ရန်အလို့ငှာ၊ လိုအပ်သော၊ သို့မဟုတ် သင့်တော်သောအခြား လုပ်ငန်း ဆောင်တာများကိုလည်း၊ လုပ်ကိုင်ဆောင်ရွက်ရမည်။

၁၄။ ။ အဖွဲ့သည်၊ မိမိ၏ တာဝန်ဝတ်တရားကို ဆောင်ရွက်ရာ၌၊ လယ်ယာ စိုက်ပျိုးရေး၊ စက်မှုလက်မှု လုပ်ငန်း၊ ကူးသန်းရောင်းဝယ်ရေးနှင့် အများပြည်သူတို့၏ အကျိုးများကို အထူးရှေ့ရှု၍၊ ကုန်သွယ် လုပ်ငန်း စည်းမျဉ်းများအတိုင်း ဆောင်ရွက် ရမည်ဖြစ်။ လိုက်နာရမည့်မှုနှင့် စပ်လျဉ်းသည့်အချက်များတွင်၊ နိုင်ငံတော် သမတက အဖွဲ့အားညွှန်ကြားသည့်အတိုင်း လိုက်နာဆောင်ရွက်ရမည်။

၁၅။ ။ အဖွဲ့သည်၊ မိမိအစည်းအဝေးအားလုံး၏ လုပ်ငန်း အစီအစဉ် မိတ္တူနှင့် မှတ်တမ်း မိတ္တူကို နိုင်ငံတော်သမတထံပေးပို့ရမည်။

၁၆။ ။ အဖွဲ့သည်၊ ဘဏ္ဍာတော်နှစ်ကုန်ဆုံးပြီးနောက်၊ ဆောလျင်နိုင်သမျှ ဆောလျင်စွာ၊ ထိုနှစ်အတွင်း အဖွဲ့၏ တာဝန်ဝတ်တရားကို ဆောင်ရွက်ခြင်းနှင့်ပင်း၊ အဖွဲ့ကလိုက်နာသည့်မှုနှင့်ပင်း၊ လုပ်ငန်းနှင့်ပင်း စပ်လျဉ်း၍၊ နိုင်ငံတော်သမတထံ အစီရင်ခံစာတင်သွင်းရမည်။ နိုင်ငံတော် သမတသည်၊ အဆိုပါအစီရင်ခံစာ အသီးသီး၏ မိတ္တူကို ဝါလီမန်သို့တင်ပြရမည်။

အခန်း ၅။

အဖွဲ့၏အာဏာများ။

၁၇။ ။ ဤအက်ဥပဒေဖြင့်အပ်နှင်းတားသည့်အာဏာများ၏ ယေဘုယျသဘောကို မထိခိုက်စေဘဲ၊ အဖွဲ့မှ၊ ဤအက်ဥပဒေအရအဖွဲ့၏ တာဝန်ဝတ်တရားကို ဆောင်ရွက်ရန်အလို့ငှါလိုအပ်သော သို့တည်းမဟုတ် သင့်တော်သော မည်သည့်ကိစ္စမဆို၊ ဆောင်ရွက်နိုင်သည့်အာဏာများရှိရမည်။ ထို့ပြင်အဆိုပါအာဏာများတွင် အောက်ပါအာဏာများလည်းပါဝင်ရမည်။

- (က) နိုင်ငံတော်သမတ၏ကြိုတင်သဘောတူချက်ဖြင့် ငွေချေးယူရန်နှင့် ငွေထုတ်ခံချေးရန်အာဏာ။
- (ခ) အဖွဲ့၏ အုပ်ချုပ်ရေးမှူး ဖြစ်ရမည့် ဥက္ကဋ္ဌအား၊ ဤအက်ဥပဒေပါ ကိစ္စများဆောင်ရွက်ရန်အလို့ငှါ၊ အဖွဲ့ကလိုအပ်သည့် ထင်မြင်သည့် အဖွဲ့၏ တာဝန်ဝတ်တရားနှင့် အာဏာများကို လွှဲအပ် နိုင်သည့် အာဏာ။
- (ဂ) အဖွဲ့ဝင်နှစ်ဦးဖြစ်စေ၊ နှစ်ဦးထက်ပို၍ဖြစ်စေ ပါဝင်သည့် အကဲခတ်များကိုခန့်ထား၍၊ ထိုကဲခတ်များအား၊ ဤအက်ဥပဒေပါကိစ္စများ ဆောင်ရွက်ရန်အလို့ငှါ၊ အဖွဲ့က လိုအပ်သည့် ထင်မြင်သည့်အဖွဲ့၏ တာဝန်ဝတ်တရားနှင့် အာဏာများကို လွှဲအပ် နိုင်သည့် အာဏာ၊ ထို့ပြင်
- (ဃ) ကိစ္စတစ်ခုနှင့် စပ်လျဉ်း၍ အဖွဲ့အားအကြံဉာဏ်မပေးရန်ပုဂ္ဂိုလ်တစ်ဦးကိုခန့်ထား၍၊ သို့တည်းမဟုတ် အမည်တင်သွင်း၍၊ ထိုပုဂ္ဂိုလ်အား နိုင်ငံတော်သမတက ပြဋ္ဌာန်းသည့်အခများနှင့် စရိတ်ကြေးငွေများ ငွေပေးနိုင်သည့်အာဏာ။

၁၈။ ။ (၁) ဤအက်ဥပဒေပါ ကိစ္စများအလို့ငှါထားရန် လိုအပ်သည်ဟု၊ သို့တည်းမဟုတ် သင့်သည်ဟု၊ အဖွဲ့ကထင်မြင်သော ရာထမ်းမှုထမ်း စာရင်းများကို အပါအဝင်လျော်စွာအဖွဲ့ကစီစဉ်ရမည်။

(၂) ဆိုခဲ့သည့်အရာရှိ အသီးသီးအတွက်သော်၎င်း၊ အမှုထမ်းအသီးသီးအတွက်သော်၎င်း၊ အဖွဲ့ကခွင့်ပြုသည့်လစာများ၊ အခများနှင့် စရိတ်ကြေးငွေများ၏ အမျိုးအစားနှင့် အရေအတွက်ကိုထိုစာရင်းများတွင်ဖော်ပြရမည်။

(၃) အဖွဲ့ကနောက်ဆုံးခွင့်ပြုသည့်စာရင်းအားလုံးကို၊ ပုဒ်မ ၂၅ အရ ပို့လုပ်သည့် နှစ်စဉ်ရသုံးမှန်းခြေငွေစာရင်းနှင့် ပူးတွဲ၍၊ နိုင်ငံတော်သမတ၏ သဘောတူညီချက်ရရန်အလို့ငှါတင်ပြရမည်။

(၄) ရာထမ်းမှုထမ်းများနှင့်ပတ်သက်သည့်အခြားအမှုထမ်း စည်းကမ်းများကို အဖွဲ့က၊ နိုင်ငံတော်သမတ၏ကြိုတင်သဘောတူညီချက်ကို ခံယူလျက်၊ စည်းကမ်းဥပဒေဖြင့်ပြဋ္ဌာန်းရမည်။

၁၉။ ။ အဖွဲ့သည်၊ မိမိ၏လုပ်ငန်းကို စီမံခန့်ခွဲရန် အလို့ငှါ၊ ဤအက်ဥပဒေနှင့် ညီညွတ်သော စည်းကမ်းဥပဒေများကို ပြုရမည်။ ထို့ပြင် ဤအက်ဥပဒေဖြင့် အပ်နှင်း

ထားသောအာဏာများ၏ ယေဘုယျသဘောကို မထိခိုက်စေဘဲ၊ ထိုစည်းကမ်းဥပဒေများသည်၊ အထူးသဖြင့် အောက်ပါကိစ္စများအတွက် ဖြစ်ရမည်။

- (က) အဖွဲ့၏လုပ်ငန်းကိုစီမံဆောင်ရွက်ခြင်းနှင့် အဖွဲ့အစည်းအဝေးများတွင် လိုက်နာရန်ကျင့်ထုံး၊
- (ခ) အဖွဲ့၏ ရာထမ်းမှုထမ်းများ၏တာဝန်ဝတ်တရားများနှင့်အာဏာများ။
- (ဂ) အဖွဲ့က၊ မိမိ၏အာဏာများကို ဥက္ကဋ္ဌ၊ ကော်မတီနှင့် လက်အောက်အဖွဲ့များသို့လွှဲအပ်ခြင်း၊
- (ဃ) အဖွဲ့ကိုယ်စား၊ ပုဂ္ဂိုလ်များနှင့် အခြား စာချုပ် စာတမ်း များကိုလက်မှတ်ရေးထိုးခြင်း၊ ထို့ပြင်
- (င) အဖွဲ့သို့အပ်နှင်းထားသော တာဝန်ဝတ်တရားများကို ယေဘုယျအားဖြင့် ထိရောက်စွာဆောင်ရွက်ခြင်း။

၀ အခန်း ၆။

ငွေရေးကြေးရေးနှင့် ငွေစာရင်းများ။

၂၀။ ။အဖွဲ့သည်၊ “ မီးရထားအုပ်ချုပ်ရေးအဖွဲ့ရုံးပုံငွေ ” ခေါ်တွင်သည့်ရုံးပုံငွေကုန်ကျစရိတ်၊ အောက်ပါငွေများကို ထိုရုံးပုံငွေ၌ထည့်သွင်းရမည်။

- (က) ဤအက်ဥပဒေအရအဖွဲ့ကရရှိသောငွေ။
- (ခ) မိမိ၏အာဏာနှင့်တာဝန်ဝတ်တရားကို အဖွဲ့ကသုံးစွဲ ဆောင်ရွက်နိုင်ရန်၊ နိုင်ငံတော်သမ္မတထံမှရရှိသောငွေ။

၂၁။ ။အဖွဲ့ကမိမိ၏အာဏာများနှင့် အလုပ်ဝတ်တရားများကို ရုံးစွဲဆောင်ရွက်နိုင်ရန်အလို့ငှါ၊ နိုင်ငံတော်သမ္မတသည်၊ မိမိသင့်သည်ထင်မြင်သည့် ငွေများကို မိမိသင့်သည်ထင်မြင်သည့် စည်းကမ်းချက်များဖြင့်၊ အခွန်တော်၊ ငွေစာရင်းတွင် ထည့်သွင်း၍ ဖြစ်စေ၊ မ-ဘည်ငွေစာရင်းတွင် ထည့်သွင်း၍ဖြစ်စေ၊ အဖွဲ့သို့ထုတ်ပေးနိုင်သည်။

၂၂။ ။(၁) အဖွဲ့သည်၊ ချက်ခြင်းအသုံးမလိုသည့် မိမိ၏ငွေအားလုံးကို၊ အစိုးရ၏ ဘဏ္ဍာငွေငွေထားရှိသောဘဏ်တွင်၊ သို့တည်းမဟုတ် ဘဏ်များတွင် ထားရမည်။

(၂) အဖွဲ့၏ရုံးပုံငွေများကို၊အဖွဲ့ကမြဲလုပ်သည့်စည်းကမ်းဥပဒေများအရ ထုတ်ယူသုံးစွဲရမည်။

၂၃။ ။မီးရထားအုပ်ချုပ်ရေးအဖွဲ့ရုံးပုံငွေကို၊ နိုင်ငံတော်သမ္မတ၏ ကြိုတင်သဘောတူညီချက်ဖြင့်သာ ရင်းနှီးရမည်။

၂၄။ ။အောက်ပါကိစ္စများအတွက်အဖွဲ့၏ရုံးပုံငွေများကို၊ အဖွဲ့ကသုံးစွဲရမည်။

- (က) အဖွဲ့သို့ နိုင်ငံတော်သမ္မတက ထုတ်ချေးထားသော ငွေများနှင့် စပ်လျဉ်း၍၊ အရင်းကို၊ သို့တည်းမဟုတ် အတိုးများကို၊ အစိုးရသို့ ပေးဆပ်ခြင်း။
- (ခ) အဖွဲ့၏ ရာထမ်းမှုထမ်းတို့ လစာစသည့် ရုံးစရိတ်များအတွက် စရိတ်ကျခံခြင်း၊ ထို့ပြင်

(ဂ) လိုအပ်သည်ဟုထင်မြင်သည့် အခြားအသုံးစရိတ်များကို နိုင်ငံတော် သမ္မတ၏ သဘောတူညီချက်ဖြင့် ကျခံခြင်း။

၂၅။ ။(၁) အဖွဲ့သည်၊ ဘဏ္ဍာတော်နှစ်အသီးသီးမှကုန်မီ၊ ထိုနှစ်နောက်လာ မည့် ဘဏ္ဍာတော်နှစ်အတွက် မိမိ၏ရ-သုံးမှန်းခြေငွေစာရင်းကို၊ နိုင်ငံတော်သမ္မတထံ သဘောတူညီချက်ရရှိရန်တင်သွင်းရမည်ဖြစ်၊ အဆိုပါမှန်းခြေငွေစာရင်းများကို ပြင်ဆင် သည့်နောက်ထပ်မှန်းခြေငွေစာရင်းများကိုလည်းအခါအားလျော်စွာထိုနည်းတူတင်သွင်း နိုင်သည်။

(၂) ပုဒ်မ ၁၀) အရခွင့်ပြုသည့်မှန်းခြေငွေစာရင်းထက်ပို၍မည်သည့် အသုံးစရိတ်ကိုမျှ အဖွဲ့ဟုကျခံခြင်းမပြုရ။

၂၆။ ။(၁) အဖွဲ့သည်၊ ငွေစာရင်းများကို၎င်း၊ ထိုငွေစာရင်းများနှင့် သက်ဆိုင်သည့် အခြားမှတ်တမ်းများကို၎င်း၊ ထားရှိရမည်ဖြစ်၊ အဖွဲ့၏ အလုပ်လုပ် သည့်နှစ်တိုင်း နှစ်ချုပ်ငွေစာရင်းကိုလည်း၊ နိုင်ငံတော်သမ္မတ၏ သဘောတူညီချက်ဖြင့်၊ နိုင်ငံတော်စာရင်းစစ်ချုပ်သတ်မှတ်သည့်ပုံစံအတိုင်းစီစဉ်ရေးသားရမည်။

(၂) အဖွဲ့၏ငွေစာရင်းများကို၊ နိုင်ငံတော် စာရင်းစစ်ချုပ်က နှစ်စဉ် စစ်ဆေး၍နိုင်ငံတော်သမ္မတထံအစီရင်ခံစာဟင်သွင်းရမည်။ထိုအစီရင်ခံစာကို နိုင်ငံတော် သမ္မတက ပါလီမန်သို့တင်ပြရမည်။

၂၇။ ။ကုမ္ပဏီတစ်ခုက မိမိ၏အသားတင် ဝင်ငွေပေါ်တွင် အခွန်များပေး ဆောင်မည်နည်းလမ်းအတိုင်း၊ ထိုကုမ္ပဏီ၌ အခွန်ပေးဆောင်ရန် တာဝန်ရှိသည်နှင့် အမျှ၊ အဖွဲ့မှာလည်း မိမိ၏အသားတင်ဝင်ငွေပေါ်တွင် အခွန်များပေးဆောင်ရန်တာဝန် ရှိရမည်။

၂၈။ ။အဖွဲ့သည်၊ တန်ဖိုးယုတ်ချောခြင်း အတွက်နှင့် သီးသန့်ရပုံငွေမှစ၍ အခြားရပုံငွေအတွက်၊ နိုင်ငံတော်သမ္မတက၊ နိုင်ငံတော်စာရင်းစစ်ချုပ်နှင့် ညှိနှိုင်းတိုင် ပင်၍၊ပြဋ္ဌာန်းသည့်နှုန်းများနှင့်စည်းကမ်းချက်များအတိုင်း ရပုံငွေစီမံရာထားရမည်။

၂၉။ ။ပုဒ်မ ၂၀ တွင်ဖော်ပြထားသည့်ရပုံငွေစီမံရာထားပြီးသည့်နောက်၊ သတ် မှတ်ရမည့်အဖွဲ့၏အသားတင်အမြတ်ငွေကို၊ အခါအားလျော်စွာ အဖွဲ့နှင့်ညှိနှိုင်းတိုင်ပင် ၍ နိုင်ငံတော်သမ္မတကဆုံးဖြတ်သည့်နည်းလမ်းအတိုင်းသုံးစွဲရမည်။

၃၀။ ။ဤအက်ဥပဒေအာဏာမတည်မီ၊ အဖွဲ့ကအစိုးရအပေါ်တွင် တင်ရှိသည့် ငွေကြေးများနှင့် အစိုးရကအဖွဲ့အပေါ်တွင် တင်ရှိသည့် ငွေကြေးများအတွက်၊ ငွေရေး ကြေးရေးစေ့စပ်ချက်များကို၊ နိုင်ငံတော်သမ္မတက အဖွဲ့နှင့်ညှိနှိုင်းတိုင်ပင်၍ ဆင့်ဆိုသည့် နည်းလမ်းအတိုင်းအစိုးရနှင့်အဖွဲ့တို့က၊ အချင်းချင်းညှိနှိုင်းပြုလုပ်ရမည်။

အခန်း ၇။

လက်အောက်အဖွဲ့။

၃၁။ ။(၁) နိုင်ငံတော် သမ္မတသည်၊ အဖွဲ့၏ ထောက်ခံချက်အရ၊ အဖွဲ့၏ လက်အောက်ခံလက်အောက်အဖွဲ့များကိုဖွဲ့စည်းနိုင်သည်။ အဆိုပါလက်အောက်အဖွဲ့များ

သည်။ အဖွဲ့၏ကြီးကြပ်အုပ်ချုပ်ခြင်းကိုလိုက်နာ၍ မိမိတို့အား အဖွဲ့ကလွှဲအပ်သည့်အဖွဲ့၏ အာဏာများနှင့် တာဝန်ဝတ်တရားများကိုသုံးစွဲဆောင်ရွက်ရမည်။

(၂) လက်အောက်အဖွဲ့များ၏ ဥက္ကဋ္ဌနှင့် အဖွဲ့ဝင်တို့ကို နိုင်ငံတော် သမ္မတက အဖွဲ့နှင့်ညှိနှိုင်းတိုင်ပင်လျက်ခန့်ထားရမည်။

အခန်း ၈။

အတွေ့တွေ။

၃၂။ ။အဖွဲ့၏ရာထူးမှထမ်း အားလုံးသည်၊ ဤအက်ဥပဒေပါ ပြဋ္ဌာန်းချက်များ နှင့်အညီ ဆောင်ရွက်သောအခါ၊ သို့တည်းမဟုတ် ဆောင်ရွက်သည့်သဘော သက် ရောက်သောအပြုအမူကို ပြုသောအခါ၊ ရာဇသတ်ကြီးပုဒ်မ ၂၁ အရ၊ မြည်သူ့ဝန်ထမ်း များ ဖြစ်သည်ဟု မှတ်ယူရမည်။

၃၃။ ။ဤအက်ဥပဒေအရ သဘောရိုးဖြင့် ပြုလုပ်သော၊ သို့တည်းမဟုတ် ပြုလုပ် သည့်သဘောသက်ရောက်သော အပြုအမူတစ်ခုခုနှင့် စပ်လျဉ်း၍၊ အဖွဲ့ဝင်တို့တွင်ဖြစ်စေ၊ လက်အောက်အဖွဲ့များအပေါ်တွင်ဖြစ်စေ၊ အဖွဲ့ဝင်၊ သို့တည်းမဟုတ် လက်အောက် အဖွဲ့ဝင် တဦးဦးပေါ်တွင် ဖြစ်စေ၊ အဖွဲ့၏၊ သို့တည်းမဟုတ် လက်အောက် အဖွဲ့ များ၏ရာထူးမှထမ်း တဦးဦးအပေါ်တွင်ဖြစ်စေ၊ တရားမမှုဖြစ်စေ၊ ပုဂ္ဂလိကမှုဖြစ်စေ၊ အခြားတရားမှုခင်းဖြစ်စေ မဝင်ရ။

သို့ရာတွင် ကူးသန်းရောင်းဝယ်ရေး ကုမ္ပဏီတစ်ခုက တရားမမှု စွဲဆိုနိုင်သကဲ့သို့၊ သို့တည်းမဟုတ်စွဲဆိုခံရထိုက်သကဲ့သို့၊ အလားတူအမှုများတွင်၊ အလားတူနည်းလမ်းဖြင့် အဖွဲ့က၊ သို့တည်းမဟုတ် ဆိုခဲ့သည့်ပုဂ္ဂိုလ်ကဖြစ်စေ၊ အဖွဲ့ကို၊ သို့တည်းမဟုတ်ဆိုခဲ့ လာသည့်ပုဂ္ဂိုလ်ကိုဖြစ်စေ၊ တရားမမှုစွဲဆိုခြင်းကို၊ ဤပုဒ်မပါ မည်သည့်ပြဋ္ဌာန်းချက်ကမျှ ပိတ်ပင်ခြင်းမရှိစေရ။

၃၄။ ။၁၉၄၃ ခုနှစ်၊ မြန်မာနိုင်ငံမီးရထား (အရေးပေါ်ပြဋ္ဌာန်းချက်များ) အက်ဥပဒေ(၁၉၄၃ ခုနှစ်၊ မြန်မာနိုင်ငံ အက်ဥပဒေအမှတ် ၂)နှင့်၊ ၁၉၄၃ ခုနှစ်၊ မြန်မာနိုင်ငံမီးရထား (အရေးပေါ်ပြဋ္ဌာန်းချက်များ) (ပြင်ဆင်ချက်) အက်ဥပဒေ (၁၉၄၃ ခုနှစ်၊ မြန်မာနိုင်ငံ အက်ဥပဒေ အမှတ် ၂၃) ကို၊ ဤအက်ဥပဒေဖြင့်ရုပ် သိမ်းသည်။